


Παρακλητικός Κανών στην Αγία Παρασκευή την
Οσιοπαρθενομάρτυρα



Ὁ Ἱερεὺς: Εὐλογητός ὁ Θεός ἡμῶν πάντοτε, νῦν καί ἀεί καί εἰς τοὺς αἰῶνας τῶν αἰώνων.

Ὁ Ἀναγνώστης: Ἀμήν.

Ψαλμός ρμβ' (142).

Κύριε, εἰσάκουσον τῆς προσευχῆς μου, ἐνώτισαι τὴν δέησίν μου ἐν τῇ ἀλήθειά σου, εἰσάκουσόν μου ἐν τῇ δικαιοσύνῃ σου. Καί μὴ εἰσέλθῃς εἰς κρίσιν μετὰ τοῦ δούλου σου, ὅτι οὐ δικαιωθήσεται ἐνώπιόν σου πᾶς ζῶν.

Ὅτι κατεδίωξεν ὁ ἐχθρός τὴν ψυχὴν μου, ἐταπείνωσεν εἰς γῆν τὴν ζωὴν μου. Ἐκάθισε μέ ἐν σκοτεινοῖς ὡς νεκροὺς αἰῶνος, καὶ ἠκηδίασεν ἐπ' ἐμέ τό πνεῦμά μου, ἐν ἐμοί ἐταράχθη ἡ καρδιά μου. Ἐμνήσθην ἡμερῶν ἀρχαίων, ἐμελέτησα ἐν πάσι τοῖς ἔργοις σου, ἐν ποιήμασι τῶν χειρῶν σου ἐμελέτων.

Διεπέτασα πρὸς σέ τὰς χεῖράς μου, ἡ ψυχὴ μου ὡς γῆ ἄνυδρος σοί. Ταχύ εἰσάκουσόν μου, Κύριε, ἐξέλιπε τό πνεῦμά μου. Μὴ ἀποστρέψῃς τό πρόσωπόν σου ἀπ' ἔμου, καὶ ὁμοιωθήσομαι τοῖς καταβαίνουσιν εἰς λάκκον. Ἀκουστόν ποίησον μοί τό πρῶτό ἐλεός σου, ὅτι ἐπὶ σοί ἠλπισα. Γνώρισον μοί, Κύριε, ὁδόν, ἐν ἣ πορεύσομαι, ὅτι πρὸς σέ ἤρα τὴν ψυχὴν μου. Ἐξελοῦ μέ ἐκ τῶν ἐχθρῶν μου, Κύριε, πρὸς σέ κατέφυγον, δίδαξον μέ τοῦ ποιεῖν τό θέλημά σου, ὅτι σύ εἶ ὁ Θεός μου. Τό πνεῦμά σου τό ἀγαθόν ὁδηγήσει μέ ἐν γῇ εὐθείᾳ, ἔνεκεν τοῦ ὀνόματός σου, Κύριε, ζήσεις μέ. Ἐν τῇ δικαιοσύνῃ σου ἐξάξεις ἐκ θλίψεως τὴν ψυχὴν μου, καὶ ἐν τῷ ἐλέει σου ἐξολοθρεύσεις τοὺς ἐχθρούς μου.

Καὶ ἀπολεῖς πάντα τοὺς θλίβοντας τὴν ψυχὴν μου, ὅτι ἐγὼ δοῦλος σου εἰμι.

Καί εὐθύς τό, Θεός Κύριος, καί ἐπέφανεν ἡμίν, εὐλογημένος ὁ ἐρχόμενος ἐν ὀνόματι Κυρίου., ἐξ ἐκατέρων τῶν Χορῶν, ὡς ἔξης:
Ἦχος δ'.

Θεός Κύριος, καί ἐπέφανεν ἡμίν, εὐλογημένος ὁ ἐρχόμενος ἐν ὀνόματι Κυρίου.

Στίχ. α'. Ἐξομολογεῖσθε τῷ Κυρίῳ, καί ἐπικαλεῖσθε τό ὄνομα τό ἅγιον αὐτοῦ.

Θεός Κύριος, καί ἐπέφανεν ἡμίν, εὐλογημένος ὁ ἐρχόμενος ἐν ὀνόματι Κυρίου.

Στίχ. β'. Πάντα τά ἔθνη ἐκύκλωσαν μέ, καί τῷ ὀνόματι Κυρίου ἡμυνάμην αὐτούς.

Θεός Κύριος, καί ἐπέφανεν ἡμίν, εὐλογημένος ὁ ἐρχόμενος ἐν ὀνόματι Κυρίου.

Στίχ. γ'. Παρά Κυρίου ἐγένετο αὕτη, καί ἔστι θαυμαστή ἐν ὀφθαλμοῖς ἡμῶν.

Θεός Κύριος, καί ἐπέφανεν ἡμίν, εὐλογημένος ὁ ἐρχόμενος ἐν ὀνόματι Κυρίου.

Εἶτα τά παρόντα Τροπάρια.

Ἦχος δ'. Ὁ ὑψωθεῖς ἐν τῷ Σταυρῷ.

Ευαρεστήσασα Θεῷ, Αθληφόρε, και πειρασθείσα ὡς χρυσός ἐν καμίνῳ, Παρασκευή πανένδοξε, βασάνων πειρασμοίς, θαύματα πηγάζεις νύν, και νοσήματα παύεις, και τον υπεράγαθον του Θεού Θεόν Λόγον, υπέρ ημών αεί εκδυσωπείς, ὅπως αὐτοῦ των δωρεῶν επιτύχωμεν.

Δόξα Πατρί καί Υἱῷ καί Ἁγίῳ Πνεύματι.

Καί νῦν καί ἀεί καί εἰς τοὺς αἰῶνας τῶν αἰώνων. Ἀμήν.

Θεοτοκίον.

Οὐ σιωπήσομεν πότε, Θεοτόκε, τάς δυναστείας σου λαλεῖν οἱ ἀνάξιοι, εἰ μή γάρ σύ προΐστασο πρεσβεύουσα, τίς ἡμᾶς ἐρρύσατο ἐκ τοσούτων κινδύνων; Τίς δέ διεφύλαξεν ἕως νῦν ἐλευθέρους; Οὐκ ἀποστῶμεν, Δέσποινα, ἐκ σοῦ, σοὺς γάρ δούλους σώζεις ἀεί, ἐκ

παντοίων δεινῶν.

Ψαλμός Ν' (50).

Ἐλέησον μέ ὁ Θεός κατά τό μέγα ἔλεός σου, καί κατά τό πλήθος τῶν οἰκτιρμῶν σου, ἐξάλειψον τό ἀνόμημά μου. Ἐπί πλεῖον πλῦνον μέ ἀπό τῆς ἀνομίας μου, καί ἀπό τῆς ἁμαρτίας μου καθάρισον μέ. Ὅτι τήν ἀνομίαν μου ἐγώ γινώσκω, καί ἡ ἁμαρτία μου ἐνώπιον μου ἐστὶ διὰ παντός. Σοὶ μόνῳ ἥμαρτον, καί τό πονηρόν ἐνώπιόν σου ἐποίησα, ὅπως ἂν δικαιωθῇς ἐν τοῖς λόγοις σου, καί νικήσῃς ἐν τῷ κρίνεσθαι σέ. Ἰδοὺ γάρ ἐν ἀνομίαις συνελήφθην, καί ἐν ἁμαρτίαις ἐκίστησε μέ ἡ μήτηρ μου. Ἰδοὺ γάρ ἀλήθειαν ἠγάπησας, τὰ ἄδηλα καί τὰ κρύφια τῆς σοφίας σου ἐδήλωσας μοί. Ραντιεῖς μέ ὕσσωπῳ, καί καθαρισθήσομαι, πλυνεῖς μέ, καί ὑπὲρ χιόνα λευκανθήσομαι. Ἀκουτιεῖς μοί ἀγαλλίασιν καί εὐφροσύνην, ἀγαλλιάσονται ὅστέα τεταπεινωμένα. Ἀποστρεψον τό πρόσωπόν σου ἀπό τῶν ἁμαρτιῶν μου, καί πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοί, ὁ Θεός, καί πνεῦμα εὐθές ἐγκαίνισον ἐν τοῖς ἐγκάτοις μου. Μὴ ἀπορρίψῃς μέ ἀπὸ τοῦ προσώπου σου, καί τό Πνεῦμα σου τό ἅγιον μὴ ἀντανέλῃς ἀπ' ἐμοῦ. Ἀπόδος μοί τήν ἀγαλλίασιν τοῦ σωτηρίου σου, καί πνεύματι ἡγεμονικῶ στήριξον μέ. Διδάξω ἀνόμους τὰς ὁδοὺς σου, καί ἀσεβεῖς ἐπὶ σέ ἐπιστρέψουσι. Ρύσαι μέ ἐξ αἱμάτων ὁ Θεός, ὁ Θεός τῆς σωτηρίας μου, ἀγαλλιάσεται ἡ γλῶσσά μου τήν δικαιοσύνην σου. Κύριε, τὰ χεῖλη μου ἀνοίξεις, καί τό στόμα μου ἀναγγελεῖ τήν αἴνεσίν σου. Ὅτι, εἰ ἠθέλησας θυσίαν, ἔδωκα ἂν, ὁλοκαυτώματα οὐκ εὐδοκήσεις. Θυσία τῷ Θεῷ πνεῦμα συντετριμμένον, καρδίαν συντετριμμένην καί τεταπεινωμένην, ὁ Θεός, οὐκ ἐξουδενώσει. Ἀγάθυνον, Κύριε, ἐν τῇ εὐδοκίᾳ σου τήν Σιών καί οἰκοδομηθήτω τὰ τεῖχη Ἱερουσαλήμ. Τότε εὐδοκήσεις θυσίαν δικαιοσύνης, ἀναφορὰν καί ὁλοκαυτώματα. Τότε ἀνοίσουσιν ἐπὶ τό θυσιαστήριόν σου μόσχους.

Ωδὴ α'. Ἦχος πλ. δ'. Ὑγρὰν διοδεύσας.

Ὑμνῶν σου τὴν μνήμην παρακαλῶ, ἐνδοξε Παρθένε, τῶν

πταισμάτων μου τάς σειράς, διάρρηξον τάχος ταίς πρὸς Κτίστην,
τον Πανοικτίρμονα πρεσβείαις σου.

Μεγίστη ἡ δύναμις, ἥν σεμνή, ἔλαβες ἀξίως, ἐκ Θεοῦ τοῦ
θαυματουργεῖν· ταύτην οὖν χρωμένη ἤδη παύσον, τὰ πολυχρόνια
πάθη μου δέομαι.

Νομίμως ἀθλήσασα ἐπὶ γῆς, Παρασκευὴ Μάρτυς, καὶ το στέφος ἐν
ουρανῷ, σὴς ἀπολαβούσα καρτερίας, υπέρ ἡμῶν τον Σωτήρα
ικέτευε.

Θεοτοκίον.

Ὁμματι, Πανάσπιλε, ἐπ' εμοί, ἰλέω σου βλέψον, καὶ ἰάτρευσον τὰ
δεινά, τοῦ σώματος πάθη καὶ τάς νόσους, ἀποσκοράκισον θείαις
πρεσβείαις σου.

Ὡδή γ'. Σὺ εἶ το στερέωμα...

Ἰσχύϊ του Πνεύματος, του Παναγίου ἡμᾶς ἐλέησον, Παρασκευή, και
νόσων παντοίων, σαῖς λιταῖς ἐλευθέρωσον.

Σώσον ταίς πρεσβείαις σου, Παρασκευὴ πανακήρατε, πάντας ἡμᾶς,
τους σε ἀνυμνοῦντας και ευφήμως γεραίροντας.

Γενοῦ μοι, Πολύαθλε, τῷ τεθλιμμένῳ προστάτις σύντονος, και ἐκ
παθῶν, και κινδύνων ρύσαι, ταίς ευχαῖς σου και θλίψεων.

Θεοτόκιον

Εξελού, Πανάχραντε, νόσων δεινῶν με και θλίψεων, των ἀφειδῶς,
καταπιεζόντων, τον σόν δούλον ἐκάστοτε.

Ὡδή δ'. Εισακήκοα, Κύριε.

Ρώμην δίδου μοι, Πάνσεμνε, κατὰ τε δαιμόνων καὶ ολεθρίων παθῶν,
και τον σάλον των πταισμάτων μου, ιεραῖς λιταῖς σου καταπράυνον.

Αγαπήσασα Κύριον, καὶ στεφάνους δόξης κομίσασα, υπέρ πάντων
καθικέτευε, των πιστῶς τιμώντων σε, Πανεύφημε.

Ικεσίας μου πρόσδεξαι, ὦ Παρασκευή· παρθένε πολυάθλε, καί
παθών μου την σκοτόμαιναν, σού θερμαῖς πρεσβείαις αποδίωξον.

Θεοτοκίον.

Ρύσαι, Κόρη Πανάμωμε, ἡ Θεόν ασπόρως κυήσασα, τον σόν δούλον
κινδυνεύοντα, καταποντισθήναί με τοῖς πταίσμασιν.

Ὡδή ε'. Φώτισον ημᾶς.

Ὡσπερ Σύ, Σεμνή, εἰς Νυμφώνα τον Ουράνιον, αυγάζη ταῖς ενθέοις
μαρμαρυγαῖς, οὕτω σούς δούλους, δόξης θείας καταξίωσον.

Σου εν τω ναώ, προσελθόντας τους οικέτας σου, ὦ Παρασκευή
ελευθέρωσον, εκ νοσημάτων, ταῖς ευχαῖς σου και κακώσεων.

Ἐρωτι Θεού, την ψυχὴν μου πλήξον δέομαι, Παρασκευή, θείαις
πρεσβείαις σου, και των παθών μου, την αχλύν νύν εξαφάνισον.

Θεοτοκίον.

Πάναγνε ημεῖς, κεκτημένοι σε βοήθειαν, σκέπην και βεβαίαν
αντιληψιν, παντός κινδύνου, διά σου αεί ρυσθείημεν.

Ὡδή στ'. Ιλάσθητί μου.

Αιμάτων σου τοῖς κρουνοῖς, Παρασκευή ὡς κατέσβεσας, της
απιστίας το πυρ, οὕτω νύν κατάσβεσον, την φλόγα των νόσων μου,
ταῖς σαῖς ικεσίαις, και κινδύνων με εξάρπασον.

Ρεόντων το χαμερπές, Παρασκευή πανακήρατε, το άστατον καί
φθαρτόν, παριδεῖν αξίωσον, σον δούλον πρεσβείαις σου, καί
αξιωθῆναι, θείας δόξης καί λαμπρότητος.

Απάσας τάς κεφαλάς, των ανομούντων συντρίβεσθαι, υπό τους
πόδας ημών, Θεόν καθικέτευε, Μάρτυς, τών τιμώντων σου, πόθω
την σὴν Κάραν, ἤν απέτεμεν ο άνομος.

Θεοτοκίον.

Συ ούσα το καθαρόν, καί αγιώτατον τέμενος, Μαρία τού

Παντουργού, παράσχου μοι δάκρυα, ψυχὴν καθαρίζοντα, καὶ ἐπάκουσόν μου, τῆς δεήσεώς σου δέομαι.

Επίβλεψον μετ' ευμενείας, Παρασκευὴ ἀθληφόρε, ἐπὶ τὰ ἐμὰ δεινὰ πάθη τοῦ σώματος, καὶ ἴασιν δώρησαί μοι ευχαίς σου.

Καὶ Θεοτοκίον.

Επίβλεψον, ἐν ευμενείᾳ, πανύμνητε Θεοτόκε, ἐπὶ τὴν ἐμὴν χαλεπὴν τοῦ σώματος κάκωσιν, καὶ ἴασαι τῆς ψυχῆς μου τὸ ἄλγος.

Ὁ Ἱερεὺς μνημονεύει· εἶτα τὸ Κοντάκιον Ἦχος β'.

Προστάτρια πιστῶν, Παρασκευὴ ἀθληφόρε, πέλουσα, τοῖς τῇ σεπτῇ εἰκόνι σου θερμῶς προσπελάζουσιν, ἰκέτευε Χριστόν τὸν Νυμφίον σου, δωρηθῆναι λύσιν τῶν δεινῶν, νόσων καὶ θλίψεων, καὶ αμαρτιῶν πασῶν τὴν συγχώρησιν.

Καὶ εὐθύς τὸ Προκείμενον. Ἦχος δ

Υπομένων υπέμεινα τὸν Κύριον καὶ προσέσχε μοι, καὶ εἰσήκουσε τῆς δεήσεώς μου.

Στίχος. Καὶ ἐστήσεν ἐπὶ πέτρᾳ τοὺς πόδας μου, καὶ κατεύθυνε τὰ διαβήματά μου.

Εὐαγγέλιον. Ἐκ τοῦ κατὰ Μάρκον (Ε' 24 - 34).

Τῷ καιρῷ ἐκείνῳ ἠκολούθει τῷ Ἰησοῦ ὄχλος πολὺς, καὶ συνέθλιβον αὐτόν. Καὶ γυνὴ τίς, οὓσα ἐν ῥύσει αἵματος ἔτη δώδεκα, καὶ πολλὰ παθοῦσα ὑπὸ πολλῶν ἰατρῶν, καὶ δαπανήσασα τὰ παρ' ἑαυτῆς πάντα, καὶ μηδὲν ὠφεληθεῖσα ἀλλὰ μᾶλλον εἰς τό χειρόν ἐλθοῦσα, ἀκούσασα περὶ τοῦ Ἰησοῦ, ἐλθοῦσα ἐν τῷ ὄχλῳ ὀπισθεν, ἤψατο τοῦ ἱματίου αὐτοῦ, ἔλεγε γάρ. Ὅτι, καν τῶν ἱματίων αὐτοῦ ἄψωμαι, σωθήσομαι. Καὶ εὐθέως ἐξηράνθη ἡ πηγὴ τοῦ αἵματος αὐτῆς, καὶ ἔγνω τῷ σώματι ὅτι ἴαται ἀπὸ τῆς μαστιγῆς.

Καὶ εὐθέως ὁ Ἰησοῦς ἐπιγινούς ἐν ἑαυτῷ τὴν ἐξ αὐτοῦ δύναμιν ἐξελθοῦσαν, ἐπιστραφεὶς ἐν τῷ ὄχλῳ, ἔλεγε. Τίς μου ἤψατο τῶν ἱματίων; Καὶ ἔλεγον αὐτῷ οἱ μαθηταὶ αὐτοῦ. Βλέπετε τὸν ὄχλον συνθλίβοντα σέ, καὶ λέγεις. Τίς μου ἤψατο; καὶ περιεβλέπετο ἰδεῖν

τήν τοῦτο ποιήσασαν. Ἡ δέ γυνή, φοβηθεῖσα καί τρέμουσα, εἰδυῖα ὃ γέγονεν ἐπ' αὐτή, ἦλθε, καί προσέπεσεν αὐτῷ, καί εἶπεν αὐτῷ πάσαν τήν ἀλήθειαν. Ὁ δέ εἶπεν αὐτή. Θύγατερ, ἡ πίστις σου σέσωκε σέ, ὕπαγε εἰς εἰρήνην, καί ἴσθι ὑγιής ἀπό τῆς μάστιγός σου.

Δόξα Πατρί καί Υἱῷ καί Ἀγίῳ Πνεύματι.

Ταῖς τῆς Ἀθληφόρου, πρεσβείαις Ἐλεῆμον, ἐξάλειψον τά πλήθη τῶν ἐμῶν ἐγκλημάτων.

Καί νῦν καί ἀεὶ καί εἰς τοὺς αἰῶνας τῶν αἰώνων. Ἀμήν.

Ταῖς τῆς Θεοτόκου, πρεσβείαις Ἐλεῆμον, ἐξάλειψον τά πλήθη τῶν ἐμῶν ἐγκλημάτων.

Ἐλεῆμον, ἐλέησον μέ, ὁ Θεός, κατὰ τό μέγα ἔλεός σου, καί κατὰ τό πλήθος τῶν οἰκτιρμῶν σου, ἐξάλειψον τό ἀνόμημά μου.

Ἦχος πλ. β'. Μεταβολή των θλιβομένων.

Μεταβολή παντός κινδύνου, απαλλαγή νόσου παντοίας υπάρχουσα, Παρασκευή παρθένε, ρύσαι πάντας των δεινῶν, της των εναντίων κακουχίας, καί της των δαιμόνων εταιρείας, ταῖς θείαις σου πρὸς Θεόν δεήσεσι.

Σῶσον ὁ Θεός τόν λαόν σου καί εὐλόγησον τήν κληρονομίαν σου.

Ἐπισκεψαι τόν κόσμον σου ἐν ἐλέει καί οἰκτιρμοῖς. Ὑψωσον κέρας

Χριστιανῶν ὀρθοδόξων καί καταπεμψον ἐφ' ἡμᾶς τά ἐλέη σου τά πλούσια. Πρεσβείαις τῆς παναχράντου Δεσποίνης ἡμῶν Θεοτόκου

καί Ἀειπαρθένου Μαρίας. Δυνάμει τοῦ Τιμίου καί Ζωοποιοῦ

Σταυροῦ. Προστασίαις τῶν τιμίων ἐπουρανίων Δυνάμεων

Ἀσωμάτων. Ἰκεσίαις τοῦ Τιμίου καί Ἐνδόξου Προφήτου, Προδρόμου

καί Βαπτιστοῦ Ἰωάννου. Τῶν ἁγίων ἐνδόξων καί πανευφήμων

Ἀποστόλων. Τῶν ἐν Ἀγίοις Πατέρων ἡμῶν, μεγάλων ἱεραρχῶν καί

οἰκουμενικῶν διδασκάλων Βασιλείου τοῦ Μεγάλου, Γρηγορίου τοῦ

Θεολόγου καί Ἰωάννου τοῦ Χρυσοστόμου, Ἀθανασίου καί Κυρίλλου,

Ἰωάννου τοῦ Ἐλεήμονος, πατριαρχῶν Ἀλεξανδρείας. Νικολάου

τοῦ ἐν Μύροις, Σπυριδωνος ἐπισκόπου Τριφυθοῦντος, τῶν

Θαυματουργῶν. Τῶν ἁγίων ἐνδόξων μεγαλομαρτύρων Γεωργίου τοῦ Τροπαιοφόρου, Δημητρίου τοῦ Μυροβλήτου, Θεοδώρων Τύρωνος καί Στρατηλάτου, τῶν ἱερομαρτύρων Χαραλάμπους καί Ἐλευθερίου, τῶν ἁγίων ἐνδόξων καί καλλινίκων Μαρτύρων. Τῶν ὁσίων καί θεοφόρων Πατέρων ἡμῶν. Τῶν ἁγίων καί δικαίων θεοπατόρων Ἰωακείμ καί Ἄννης. Της ἁγίας Παρασκευῆς της Οσιοπαρθενομάρτυρος, καί πάντων σου τῶν Ἀγίων. Ἰκετεύομεν σέ, μόνε πολυέλεε Κύριε. Ἐπάκουσον ἡμῶν τῶν ἁμαρτωλῶν δεομένων σου καί ἐλέησον ἡμᾶς.

Ὡδή ζ'. Παῖδες Εβραίων.

Κάραν πάνσεπτον πάντες, της Παρθενομάρτυρος δεύτε Παρασκευῆς, πιστοί ἐν ετησίοις, τιμήσωμεν τοῖς ὕμνοις, ὡς πηγὴν ἀνεξάντλητον, των ἱαμάτων αεί, καί θείων δωρημάτων.

Εορτὴν παναισίαν, οἱ πιστοὶ ὀρθοδόξως ἐπιτελέσωμεν, φαιδρῶς Παρασκευῆς νύν, τὴν Κάραν προσκυνούμεντες, καί βοῶντες ἐκ πίστεως· πρόφθασον ρύσαι ἡμᾶς, λιταῖς σου πάσης νόσου.

Ὑπὲρ πάσαν ουσίαν, καὶ ὑπὲρ χρυσίον ἡ Κάρα σου διαλάμπουσα, παρέχει σωτηρίαν, τοῖς πίστει, Ἀθληφόρε, πρὸς αὐτὴν καταφεύγουσι, καὶ ἰατρεύει ψυχῶν, θανατηφόρους νόσους.

Θεοτοκίον.

Ἡ Θεὸν σαρκόφορον, Παναγία Παρθένε ἀποκυήσασα, ἐκ πάντων ἀδόκητων, κινδύνων τὸν λαόν σου, καὶ ἐκ νόσων περισώζε, καὶ ἁμαρτίας δεσμόν, τάχει λιταῖς σου λύσον.

Ὡδή η'. Τὸν Βασιλέα.

Στόματι πάντες, καὶ καρδία υμνοῦμεν, τὴν πανένδοξον Μάρτυρα Κυρίου, ὅτι ἀρωστίας ετύχομεν τὴν λύσιν.

Ἐν Ουρανίοις, Παρασκευὴ ἀθληφόρε, τοῖς σκηνώμασι χορεύουσα τῶν πίστει, σε υμνολογούντων μνημόνευε, παμμάκαρ.

Ρωσθείσα, Μάρτυς, τη ισχύϊ Κυρίου, των τυράννων κατήσχυνας τά
θράση· θραύσον καί νύν πάντων, δεσμούς τυραννουμένων.

Θεοτοκίον.

Ἀχραντε μόνη, ευλογημένη Μαρία, τά δυσίατα ιάτρευσον πάθη, του
οικτρού σου δούλου, ἵνα σε μακαρίζω.

Ωδή θ'. Κυρίως Θεοτόκον...

Φλέξον παρὰ νόμων, Παρασκευή Μάρτυς, περί τω θείῳ τεχνάσματα
ἀθεᾶ· πιστοῦς δέ πάντας, θείῳ αὐγάσματι λάμπρυνον.

Ἐμπλεως ἐνθέου, λάμπσεως γενέσθαι, τον σὸν οἰκέτην νυνί
καταξίωσον, ταῖς πρὸς τον ὅλων Δεσπότην, λιταῖς σου, Πάνσεμνε.

Ἴνα σε δοξάζω, Παρασκευή πόθῳ, τὰς ἀνιάτους μου νόσους
θεράπευσον, καί ταῖς εὐχαῖς σου τελείαν, ῥώσιν παρὰ σχου μοι.

Θεοτοκίον.

Μόνη Θεοτόκε, ὡς Ἀγνή καὶ Μήτηρ, τῆς ἀκαθάρτου ἰλϋος με
κάθαρον, των ἀκαθάρτων μωλώπων, καί σῶσον, Δέσποινα.

Ἄξιον ἔστιν ὡς ἀληθῶς, μακαρίζειν σέ τήν Θεοτόκον, τήν
ἀειμακάριστον καί παναμώμητον, καί Μητέρα τοῦ Θεοῦ ἡμῶν.

Τήν τιμιωτέραν τῶν Χερουβεὶμ, καί ἐνδοξοτέραν ἀσυγκρίτως τῶν
Σεραφεὶμ, τήν ἀδιαφθόρως Θεόν Λόγον τεκοῦσαν, τήν ὄντως
Θεοτόκον, σέ μεγαλύνομεν.

Χαίροις Ὁρθοδόξων ἢ καλλονή, χαίροις διωχθέντων, καταφύγιον
ἰσχυρόν, χαίροις τῶν ἐν θλίψει, καί τῶν ἐν ἐξορία, Προκόπιε
Θεοφρον, τό παραμύθιον.

Καί τά παρόντα Μεγαλυνάρια.

Αἰτήσαι εἰρήνην παρὰ Θεοῦ, ψυχῶν σωτηρίαν, καὶ κινδύνων
ἀπαλλαγὴν, θεία ἀθληφόρε, Παρασκευή, εὐχαῖς σου, τοῖς πίστει
εὐφημούσί σε καί γεραίρουσι.

Πορφυράν ἐξ αἵματος τὴν στολὴν, σὺ περικειμένη, καὶ τὸ στέμμα ἐν κορυφῇ, ἔχουσα ὡς Μάρτυς, καὶ τὴν τῆς παρθενίας, κατέχουσα λαμπάδα ἡμῶν μνημόνευε.

Καὶ τὸ Θεοτοκίον.

Πᾶσαι τῶν Ἀγγέλων αἵ στρατιαί, Πρόδρομε Κυρίου, Ἀποστόλων ἡ δωδεκάς, οἱ Ἅγιοι πάντες, μετὰ τῆς Θεοτόκου, ποιήσατε πρεσβείαν, εἰς τὸ σωθῆναι ἡμᾶς.

Τρισάγιον. Καὶ τὸ τροπάριον. Ἦχος α'.

Τὴν σπουδὴν σου τὴ κλήσει κατάλληλον, ἐργασαμένη φερώνυμε, τὴν ὁμώνυμόν σου πίστιν εἰς κατοικίαν κεκλήρωσαι, Παρασκευὴ ἀθληφόρε· ὅθεν προχέεις ἰάματα, καὶ πρεσβεύεις ὑπὲρ τῶν ψυχῶν ἡμῶν.

Ὁ Ἱερεὺς ὡς ἔθος μνημονεύει.

Εἰς τὴν ἀπόλυσιν, ψάλλομεν τὸ παρὸν Προσόμοιον.

Ἦχος β'. Ὅτε ἐκ τοῦ ξύλου σε νεκρόν...

Θύμα τῷ Δεσπότη καὶ Θεῷ, ἡχθης, καλλιπάρθενε, θεῖον καὶ παναμώμητον· πάσας ὅθεν ἠύφρανας, τάς ουράνιους αρχάς, καὶ μακάρων, αοίδιμε, ψυχάς· διό πάντες, πίστει σου δεόμεθα, καὶ πόθῳ ζέοντι, ρύσαι ταῖς λιταῖς σου ἐκ νόσων, καὶ παντοδαπῶν ἐναντίων, ἡμᾶς τοὺς τιμώντάς σε Πανεύφημε.